



सत्यमेव जयते

# The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII ]

WEDNESDAY, FEBRUARY 3, 2021 / MAGHA 14, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતી અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ હેઠળનું.

નં. પીઓએલ (૧)/વશી/૮૩૭/૨૦૨૧.— નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપેડેમિક રેગ્યુલેશન ૨૦૨૦” લાગુ કરવામાં આવેલ. તેમજ વખતો વખતના હુકમથી કેટલીક પ્રવૃત્તિઓ તબ્બકાવાર શરૂ કરવામાં આવેલ છે.

હાલમાં સમગ્ર દેશમાં તેમજ રાજ્યમાં ચાલી રહેલ કોરોના વાયરસના એક્ટીવ કેસોની સંખ્યામાં ઘટાડો જોવા મળેલ છે. તેમ છતાં કોરોના વાયરસ મહામારીને અસરકારક રીતે નિયંત્રિત કરવા તથા કોરોના વાયરસ COVID-19 નું સંક્રમણ રોકવા તથા તેને નાબૂદ કરવા સાવચેતી તથા નિયત CONTAINMENT STRATEGY નું પાલન કરવું આવશ્યક જણાય છે. જે અંગે ભારત સરકારના કેન્દ્રીય ગૃહ મંત્રાલયના તા.૨૭/૦૧/૨૦૨૧ના હુકમ ક્રમાંક : 40-3/2020-DM-I(A) થી તથા ગુજરાત સરકારના ગૃહવિભાગના તા.૩૦/૦૧/૨૦૨૧ના હુકમ અનુસાર સમગ્ર રાજ્યમાં CONTAINMENT STRATEGY નું પાલન માટેની માર્ગદર્શિકા અમલમાં મુકવામાં આવેલ છે. આથી ખેડા જિલ્લાના સમગ્ર વિસ્તારમાં તા.૧/૨/૨૦૨૧ થી તા.૨૮/૨/૨૦૨૧ સુધી ભારત સરકારના કેન્દ્રીય ગૃહ મંત્રાલય તથા રાજ્ય સરકારના ગૃહ વિભાગ દ્વારા જાહેર કરવામાં આવેલ માર્ગદર્શિકા મુજબ માર્ગદર્શિકા અમલમાં મુકવાનું ઉચિત જણાતું હોય,

વાસ્તે, હું આઈ. કે. પટેલ, આઈ. એ. એસ., જિલ્લા મેજિસ્ટ્રેટ, ખેડા-નડીયાદ ફોજદારી કાર્યરીતી અધિનિયમ-૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું કે,

(૧) સમગ્ર ખેડા જિલ્લામાં જાહેર સ્થળોએ સક્ષમ સત્તાધિકારીશ્રીની પૂર્વ પરવાનગી વગર અનઅધિકૃત રીતે ૪ થી વધુ વ્યક્તિ ભેગા થઈ શકશે નહીં.

(૨) COVID Appropriate behavior :-

૧. જિલ્લા સત્તાધિકારીઓ/સ્થાનિક સત્તાધીશોએ COVID-19 Appropriate behavior ને ઉત્તેજન આપવા તેમજ યોગ્ય રીતે ચહેરાને

ઢાંકવા, HAND HYGIENE તેમજ સોશિયલ ડિસ્ટન્સીંગના પાલનને સુનિશ્ચિત કરવા માટે જરૂરી તમામ પગલાં લેવાના રહેશે.

૨. આ સાથે સામેલ ANNEXURE-1 દર્શાવેલ NATIONAL DIRECTIVE FOR COVID-19 MANAGEMENT નું સમગ્ર જિલ્લામાં ચુસ્તપણે પાલન કરવાનું રહેશે.

(૨) (૨) Surveillance and Containment

૧. જિલ્લા સત્તાધિકારીઓ/સ્થાનિક સત્તાધીશોએ જરૂરીયાત જણાય આરોગ્ય અને પરિવાર કલ્યાણ મંત્રાલય, ભારત સરકાર તથા આરોગ્ય અને પરિવાર કલ્યાણ મંત્રાલય, ભારત સરકાર તથા આરોગ્ય અને પરિવાર કલ્યાણ વિભાગ, ગુજરાત સરકારની વખતો વખતની માર્ગદર્શિકા ઓ ધ્યાને લઈ કાળજીપૂર્વક કન્ટેઈનમેન્ટ ઝોન જાહેર કરવાના રહેશે. જાહેર કરેલા કન્ટેઈનમેન્ટ ઝોનમાં Containment measures નું ચુસ્તપણે પાલન કરવાનું રહેશે.

૨. જિલ્લા સત્તાધીશો, પોલીસ તથા સ્થાનિક સત્તામંડળોએ નિયત Containment measures નું ચુસ્તપણે સમગ્રતયા પાલન કરવાનું રહેશે.

(૨) (૩) નિયત SOP નું ચુસ્તપણે પાલન

- (એ) Containment zone સિવાયના વિસ્તારોમાં નિયત કરવામાં આવેલ SOP નું ચુસ્તપણે પાલન કરવાની શરતે તમામ પ્રવૃત્તિઓ ચાલુ રાખી શકાશે.

- (બી) કન્ટેઈનમેન્ટ ઝોન સિવાયના વિસ્તારોમાં સામાજિક, શૈક્ષણિક, રમત-ગમત, મનોરંજન, સાંસ્કૃતિક પ્રવૃત્તિઓ, ધાર્મિક, રાજકીય સમારોહ તથા other congregation/large gathering સંદર્ભે નીચે મુજબની સુચનાઓનું પાલન કરવાનું રહેશે.

- (૧) Adequate Physical Distancing અને તેના માટે Floor marking કરવાનું રહેશે.

- (૨) સમગ્ર સમારંભ દરમિયાન ચહેરાને યાગ્ય રીતે તમામ સમયે ઢાંકી રાકવાનો રહેશે.

- (૩) થર્મલ સ્કેનિંગ, ઓક્સિમીટર, સેનેટાઈઝરની સગવડતા પૂરી પાડવાની રહેશે, સ્ટેજ, માર્શલ, સ્પીકર તેમજ ખુરશીઓને સમયાંતરે સેનેટાઈઝ કરવાના રહેશે.

- (૪) હેન્ડવોશ/સેનેટાઈઝરની સુવિધાઓ તમામે ફરજિયાત અમલ કરવાનો રહેશે.

- (૫) સમારંભ દરમિયાન થૂંકવા તેમજ પાન-મસાલા, ગુટખાના સેવન પર સંપૂર્ણપણે પ્રતિબંધ રહેશે.

- (૬) ૬૫થી વધુ વયના વયસ્ક નાગરિકો, ૧૦ વર્ષથી ઓછી ઉંમરના બાળકો, સગર્ભા મહિલાઓ તેમજ અન્ય બિમારીઓથી પીડિત વ્યક્તિઓ આ પ્રકારના સમારંભમાં ભાગ ન લે તે સલાહભર્યું છે.

- (૭) આરોગ્ય સેતુ એપનો ઉપયોગ થાય તે હિતાવહ રહેશે.

- (૮) બેઠક વ્યવસ્થા ગોઠવતા સમયે Adequate Distancing જળવાઈ રહે તેની તકેદારી રાખવાની રહેશે.

- (૯) તમામ કાર્યક્રમો દરમિયાન તબીબી સુવિધાઓ તુર્તજ ઉપલબ્ધ થાય તે માટે જરૂરી પ્રબંધ કરવાનો રહેશે.

- (૧૦) કેન્દ્રીય આરોગ્ય અને પરિવાર કલ્યાણ મંત્રાલયના તા. ૪/૬/૨૦૨૦ના હુકમ ક્રમાંક : Z28015/19/2020-EMR(PT) થી ધાર્મિક સ્થળો, મોલ્સ, રેસ્ટોરન્ટ, હોટેલ, આતિથ્ય એકમો સંદર્ભમાં બહાર પાડવામાં આવેલ SOP નો ચુસ્તપણે અલમ કરવાનો રહેશે.

- (૧૧) એરકન્ડીશનીંગ/વેન્ટિલેશન માટે સી.પી.ડબલ્યુ.ડી.ની માર્ગદર્શિકાનું પાલન કરવાનું રહેશે.

- (સી) લગ્ન/સત્કાર સમારંભ જેવા પ્રસંગો સંબંધમાં ખુલ્લા સ્થળોએ/બંધ સ્થળોએ, સ્થળની ક્ષમતાના ૫૦% થી વધુ નહીં પરંતુ ૨૦૦ વ્યક્તિઓની મર્યાદામાં જ સમારોહ/પ્રસંગનું આયોજન કરી શકાશે આ અંગે Digital Gujarat Portal (www.digitalgujarat.gov.in) પર Online Registration for Organizing Marriage Function નામના Software પર Online અરજી કરવાની રહેશે.

- (ડી) મૃત્યુ બાદની અંતિમ ક્રિયા/ધાર્મિક વિધિમાં મહત્તમ ૫૦ વ્યક્તિઓની મર્યાદા રહેશે.

- (ઈ) હોલ, હોટેલ, બેન્કવેટ હોલ, રેસ્ટોરન્ટ, ઓડીટોરીયમ, કમ્યુનીટી હોલ, ટાઉન હોલ, જ્ઞાતિની વાડી વગેરે જેવા બંધ સ્થળે સામાજિક,

શૈક્ષણિક, રમત-ગમત મનોરંજન, સાંસ્કૃતિક પ્રવૃત્તિઓ ધાર્મિક, રાજકીય સમારોહ તથા Other congregations/large gathering નું સ્થળની ક્ષમતાના ૫૦% ની મર્યાદામાં સમારોહ/પ્રસંગનું આયોજન કરી શકશે.

(એફ) જ્યારે પાર્ટી પ્લોટ, ખુલ્લા મેદાનો, સોસાયટીના કોમન પ્લોટ કે અન્ય ખુલ્લા સ્થળોએ સામાજિક, શૈક્ષણિક, રમત-ગમત, મનોરંજન, સાંસ્કૃતિક પ્રવૃત્તિઓ, ધાર્મિક તથા Other congregations/large gathering નું જ્યારે આયોજન કરવામાં આવે ત્યારે પારા ૨ (૩) (બી)માં દર્શાવેલ બાબતોનો યુસ્તપણે અમલ કરવાનો રહેશે.

- (૩) રાજ્યમાં આવેલ ધાર્મિક સ્થળો, સ્થળો, હોટલ અને રેસ્ટોરન્ટ, આતિથ્ય એકમો, શોપિંગ મોલ, કચેરીઓ સંદર્ભમાં કેન્દ્રીય આરોગ્ય અને પરિવાર કલ્યાણ મંત્રાલયના તા.૪/૬/૨૦૨૦ના હુકમથી બહાર પાડવામાં આવેલ SOPનું તથા ધાર્મિક સ્થળો બાબતે ગૃહવિભાગના તા.૭/૬/૨૦૨૦ના હુકમ ક્રમાંક : વિ-૧/કઅવ/૧૦૨૦૨૦/૪૮૨ થી બહાર પાડવામાં આવેલ SOPનું યુસ્તપણે પાલન કરવાનું રહેશે.
- (૪) સિનેમા હોલ તથા થિયેટર સંદર્ભે Ministry of Information & Broadcasting , Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના માહિતી અને પ્રસારણ વિભાગ દ્વારા ઉક્ત SOPને ધ્યાને લઈ જે કોઈ સુચનાઓ પ્રસિધ્ધ કરવામાં આવે તેનું યુસ્તપણે પાલન કરવાનું રહેશે.
- (૫) સ્વિમિંગપૂલ સંદર્ભમાં Ministry of Youth Affairs & Sports , Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના યુવક સેવા અને સાંસ્કૃતિક પ્રવૃત્તિઓના વિભાગ દ્વારા ઉક્ત SOPને ધ્યાને લઈ જે કોઈ સુચનાઓ પ્રસિધ્ધ કરવામાં આવે તેનું યુસ્તપણે પાલન કરવાનું રહેશે.
- (૬) એક્સીબીશન હોલ સંદર્ભમાં Department of Commerce , Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના ઉદ્યોગ અને ખાણ વિભાગ દ્વારા ઉક્ત SOPને ધ્યાને લઈ જે કોઈ સુચનાઓ પ્રસિધ્ધ કરવામાં આવે તેનું યુસ્તપણે પાલન કરવાનું રહેશે.
- (૭) અન્ય જુદી-જુદી પ્રવૃત્તિઓ જેવી કે ટ્રેન મારફતે મુસાફરોની અવર-જવર, હવાઈ મુસાફરી, મેટ્રો ટ્રેન, શાળાઓ, ઉચ્ચ શિક્ષણની શૈક્ષણિક સંસ્થાઓ, યોગા સેન્ટર, જિમ્નેશીયમ સંબંધમાં કેન્દ્ર સરકાર તેમજ રાજ્ય સરકારના સંબંધિત વિભાગો દ્વારા જાહેર કરવામાં આવેલ SOPનું યુસ્તપણે પાલન કરવાનું રહેશે.
- (૮) જાહેરમાં થૂંકવા તથા જાહેરમાં યોગ્ય રીતે ચહેરો ન ઢાંકવા બદલ રાજ્ય સરકાર દ્વારા વખતો વખતના હુકમથી નિયત કરવામાં આવેલ દંડને પાત્ર રહેશે.
- (૯) કેન્દ્ર સરકારના હુકમ સાથેના Annexure-I માં જણાવવામાં આવેલ The National Directives for COVID-19 નું તમામે યુસ્તપણે પાલન કરવાનું રહેશે.

### વિસ્તાર

આ જાહેરનામું ખેડા જિલ્લા સમગ્ર હદ વિસ્તારમાં લાગુ પડશે.

### અમલવારીનો સમય

આ હુકમની અમલવારી તા. ૧લી ફેબ્રુઆરી, ૨૦૨૧ થી તા. ૨૮મી ફેબ્રુઆરી, ૨૦૨૧ના ક. ૨૪.૦૦ સુધી કરવાની રહેશે. આ સમય દરમિયાન રાજ્ય સરકાર/કેન્દ્ર સરકારની વખતો વખતની સુચનાઓનું પાલન કરવાનું રહેશે.

### શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ભારતીય ફોજદારી કાર્યરીતી અધિનિયમ, ૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૧ના રોજ મારી સહી તથા સિક્કો કરી આપ્યો.

આઈ. કે. પટેલ,  
જિલ્લા મેજિસ્ટ્રેટ,  
ખેડા-નડીઆદ.